



رسالہ نمبر: 64

گانوں کے 35 کفریہ اشعار

- 5 * کانوں میں پگھلا ہوا سیسہ
2 * اُونٹوں نے مست ہو کر دم توڑ دیا
6 * بند روخنزیرو
9 * موسیقی کی آواز سے بچنا واجب ہے
10 * فون کی میوزیکل ٹیونز سے توبہ کیجئے
29-27 * تجدید ایمان و نکاح کا طریقہ
30 * حالت ارتداد میں ہونے والے نکاح کا مسئلہ

شیخ طریقت، امیر اہلسنت، بانی دعوت اسلامی، حضرت علامہ مولانا ابو بلال

محمد الیاس عطار قادری رضوی
کامثابہم
العشائریہ



مکتبۃ المدینہ
(دعوت اسلامی)

SC1286

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَنَّا وَعَزَّوَدْنَا بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

کتاب پڑھنے کی دعا

دینی کتاب یا اسلامی سبق پڑھنے سے پہلے ذیل میں دی ہوئی دعا پڑھ لیجئے
اِنْ شَاءَ اللّٰهُ عَزَّوَجَلَّ جو کچھ پڑھیں گے یاد رہے گا۔ دعا یہ ہے:

اللّٰهُمَّ افْتَحْ عَلَيْنَا حِكْمَتَكَ وَاَنْشُرْ
عَلَيْنَا رَحْمَتَكَ يَا ذَا الْجَلَالِ وَالْاِكْرَامِ

ترجمہ: اے اللہ عزوجل ہم پر علم و حکمت کے دروازے کھول دے اور ہم پر اپنی رحمت نازل فرما!

اے عظمت اور بزرگی والے!

(مُسْتَنْزَف ج ۱ ص ۱۰ دار الفکر بیروت)



(اول آخر ایک بار دُرُود شریف پڑھ لیجئے)

نام رسالہ: گانوں کے 35 کفریہ اشعار

پہلی تا چھٹی بار: ۱۴۳۰ھ/2009ء تا ۱۴۳۱ھ/2013ء تعداد: 102000 (ایک لاکھ دو ہزار)

ساتویں بار: جمادی الاولیٰ ۱۴۳۵ھ، مارچ 2014ء تعداد: 25000 (پچیس ہزار)

ناشر: مکتبہ المدینہ، عالمی مدنی مرکز فیضان مدینہ، باب المدینہ کراچی۔

مکتبہ المدینہ: کسی اور کفریہ رسالہ چھاپنے کی اجازت نہیں ہے۔

کتاب کے خریدار متوجہ ہوں

کتاب کی طباعت میں نمایاں خرابی ہو یا صفحات کم ہوں یا باسٹڈنگ میں آگے پیچھے ہو گئے ہوں تو مکتبہ المدینہ سے رجوع فرمائیے۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

گانوں کے 35 کفریہ اشعار

شیطان لاکھ روکے مگر یہ رسالہ مکمل پڑھ لیجئے اگر قصور
 وار ہوئے اور دل زندہ ہوا تو شاید ندامت سے آپ رو پڑیں گے۔

دُرُودِ شَرِيفِ كِي فَضِيلَت

سرکارِ مدینہ منورہ، سردارِ مکہ مکرمہ صلی اللہ تعالیٰ علیہ والہ وسلم کا فرمان

بَرَکَتِ نِشَانِ هِيَ: اے لوگو! بے شک بروزِ قیامت اسکی دہشتوں اور حساب کتاب

سے جلد نجات پانے والا شخص وہ ہوگا جس نے تم میں سے مجھ پر دنیا کے اندر بکثرت

دُرُودِ شَرِيفِ پڑھے ہوں گے۔

(فردوسُ الاعبار ج ۲ ص ۴۷۱ حدیث ۸۲۱۰ دار الفکر، بیروت)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

مدینہ

۱۔ یہ بیان امیر اہلسنت (امت برکاتہم علیہ) نے تبلیغ قرآن و سنت کی عالمگیر فیسیائی تحریک، دعوتِ اسلامی کے تین روزہ بین الاقوامی اجتماع (۲۲، ۲۱، ۲۰) سوال

العکرم ۱۴۲۸ھ = مدینہ الاولیاء (مکمل) میں شب اتوار فرمایا۔ ضروری ترمیم کے ساتھ تحریر حاضر خدمت ہے۔ پیش کش: مجلسِ مکتبۃ العینۃ

فرمانِ مصطفیٰ: (سلی اللہ تعالیٰ علیہ وآلہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

اُونٹوں نے مست ہو کر دم توڑ دیا!

حضرت سیدنا ابراہیم خواص رحمۃ اللہ تعالیٰ علیہ فرماتے ہیں: میں نے ایک بار قبیلہ عَرَب کے سردار کے مہمان خانہ میں پڑاؤ کیا، وہاں ایک حبشی غلام زنجیروں میں جکڑا ہوا دھوپ میں پڑا تھا، تڑس کھاتے ہوئے میں نے سردار سے کہا: یہ غلام مجھے بخش دیجئے۔ سردار بولا: عالی جاہ! اس غلام نے اپنی مسحور کن سُرِیلی آواز سے میرے کئی اُونٹ مار ڈالے ہیں! قصہ یوں ہے کہ میں نے اس کو کھیت سے اناج وغیرہ لانے کیلئے چند اُونٹ دیئے اس نے ہر اُونٹ پر اُس کی طاقت سے دُگنا بوجھ لادا اور راستے بھر گاتا رہا جس سے اُونٹ مست ہو کر دوڑتے ہوئے بے حال ہو کر واپس آئے، اور رفتہ رفتہ سبھی اُونٹوں نے دم توڑ دیا! حضرت سیدنا ابراہیم خواص رحمۃ اللہ تعالیٰ علیہ فرماتے ہیں: یہ سن کر میں بے حد متعجب ہوا کہ ایسا کیسے ہو سکتا ہے! دریں اثنا (یعنی اتنے میں) تین چار دن کے پیا سے چند اُونٹ گھاٹ پر پانی پینے آئے، سردار نے حبشی غلام کو حکم دیا: گانا شروع

فرمانِ مصطفیٰ (صلی اللہ تعالیٰ علیہ وآلہ وسلم) جس نے مجھ پر ایک مرتبہ زور دیا کہ پڑھا اللہ تعالیٰ اُس پر دس رحمتیں بھیجتا ہے۔

کر۔ اُس نے نہایت ہی خوش الحانی کے ساتھ اشعار پڑھنے شروع کر دیئے۔
دیکھتے ہی دیکھتے اونٹوں پر کیفیت طاری ہوئی وہ پانی پینا بھول گئے، مستی میں
جھومنے لگے اور پھر بے تابانہ جنگل کی طرف بھاگنے لگے۔ اس کے بعد سردار نے
غلام کو آزاد کر کے مجھے بخش دیا۔

(ماخوذ از کشف المحجوب ص ۴۵۴ نوائے وقت پرنٹرز سرگز الاولیاء لاہور)

اچھے اشعار سُننا ثواب ہے

بیٹھے بیٹھے اسلامی بھائیو! دیکھا آپ نے! خوش الحان انسان کی آواز

میں کتنا جادو ہوتا ہے کہ اُس کی سُریلی آواز سے انسان تو انسان حیوان بھی مسّت
ہو جاتے ہیں۔ جائز اشعار مثلاً حمد، نعت اور منقبت وغیرہ جائز طریقے پر اچھی
اچھی نیتوں کے ساتھ سننا باعثِ ثواب اور بُرے اشعار جیسا کہ فلموں کے فحش

گانے وغیرہ سننا سببِ عذاب ہے۔ حضرت سیدنا داؤد علی نبینا وعلیہ الصلوٰۃ

والسلام کو خوش الحانی کی نعمت عطا ہوئی تھی اور آپ علی نبینا وعلیہ الصلوٰۃ والسلام کی

آواز کے ساتھ چرندے پرندے بھی تسبیح کرتے تھے چنانچہ پارہ 17 سورۃ الانبیاء

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ زُود پاک پڑھا اللہ تعالیٰ اُس پر سورج تیں نازل فرماتا ہے۔

آیت 79 میں ارشاد ہوتا ہے:

وَسَخَّرْنَا مَعَ دَاوُدَ الْجِبَالَ
يُسَبِّحُنَ وَالطَّيْرَ ط
ترجمہ کنز الایمان: اور داؤد کے ساتھ
پہاڑ مسخر فرمادیئے کہ تسبیح کرتے اور پرندے۔

مفسر شہیر حکیم الأمت حضرت مفتی احمد یار خان علیہ رحمۃ اللہ اس

آیت کے تحت تفسیر نور العرفان میں فرماتے ہیں: ”اس طرح کہ پہاڑ اور پرندے

آپ علی نبینا وعلیہ الصلوٰۃ والسلام کے ساتھ ایسی تسبیح کرتے تھے کہ سننے والے ان کی تسبیح

سننے لگتے۔ ورنہ شجر و حجر (تو) اللہ کی تسبیح کرتے ہی رہتے ہیں۔“ (نور العرفان ص ۵۲۳)

داؤد علیہ السلام کی دلکش آواز کے کرشمے

حضرت سید ناداتا گنج بخش رحمۃ اللہ تعالیٰ علیہ فرماتے ہیں: اللہ وُدَّ عَزَّوَجَلَّ

نے حضرت سید داؤد علی نبینا وعلیہ الصلوٰۃ والسلام کو اس قدر نواز ا تھا کہ آپ کی

خوش الحانی کے باعث چلتا ہوا پانی کھہر جاتا، چرندے اور جانور آواز مبارک کہ سن

کر پناہ گاہوں سے باہر نکل آتے، اڑتے پرندے گر پڑتے اور بسا اوقات

فرمانِ مصطفیٰ (صلی اللہ تعالیٰ علیہ والہ وسلم) تم جہاں بھی ہو مجھ پر رُودِ رُود پڑھو تمہارا رُودِ رُود مجھ تک پہنچتا ہے۔

ایک ایک ماہ تک مدہوش پڑے رہتے اور دانہ نہ چگتے، شیر خوار بچے نہ روتے نہ

دودھ طلب کرتے، کئی افراد فوت ہو جاتے حتیٰ کہ ایک بار آپ علی نبینا وعلیہ الصلوٰۃ

والسَّلَام کی پرسوز آواز کے سبب بہت سارے افراد دم توڑ گئے۔ شیطان یہ سب

کچھ دیکھ کر جل بھن کر کباب ہو جا رہا تھا بالآخر اُس نے بانسری اور طنبورہ بنایا اور

حضرت سیدِ ناداؤ وعلی نبینا وعلیہ الصلوٰۃ والسلام کے رحمتوں بھرے اجتماع کے

مقابلے میں اپنا نچوستوں بھرا اجتماع یعنی محفلِ موسیقی کا سلسلہ شروع کیا۔ اب

سامعینِ داؤدی دو گروہوں میں منقسم ہو گئے، سعادت مند حضرات حضرت

سیدِ ناداؤ وعلی نبینا وعلیہ الصلوٰۃ والسلام ہی کو سنتے جبکہ بد بخت افراد گانے باجوں

اور راگ رنگ کی محافل میں شرکت کر کے اپنی آخرت خراب کرنے لگے۔

(ماخوذ از کشف المنحجوب ص ۴۵۷)

کانوں میں پگھلا ہوا سیسہ ڈالا جائیگا

میٹھے میٹھے اسلامی بھائیو! دیکھا آپ نے! گانے باجے سننا سنانا

شیطانی افعال ہیں، سعادت مند مسلمان ان چیزوں کے قریب بھی نہیں پھٹکتے۔

حضرت مصطفیٰ (صلی اللہ تعالیٰ علیہ وآلہ وسلم) جس نے مجھ پر دس مرتبہ حج اور دس مرتبہ شام درود پاک پڑھا اسے قیامت کے دن میری شفاعت ملے گی۔

گانوں باجوں سے بچنا بے حد ضروری ہے کہ اس کا عذاب کسی سے بھی نہ سہا جاسکے گا۔ حضرت سیدنا انس رضی اللہ تعالیٰ عنہ سے منقول ہے: ”جو شخص کسی گانے والی کے پاس بیٹھ کر گانا سنتا ہے قیامت کے دن اللہ عزوجل اس کے کانوں میں پگھلا ہوا سیسہ اُنڈیلے گا۔“ (کنز العمال ج ۱۵ ص ۹۶ حدیث ۴۰۶۶۲ دارالکتب العلمیۃ بیروت)

بندر و خنزیر

عُمَدَةُ الْقَارِي میں ہے، مدینے کے تاجدار، رسولوں کے سالار، نبیوں کے سردار، مدینے کے تاجدار، پاؤں پر وردگار غیبوں پر خبردار، شہنشاہ ابرار، ہم غریبوں کے غمگسار، ہم بے کسوں کے مددگار، صاحبِ پسینہ خوشبودار، شفیع روزِ شمار، جنابِ احمد مختار صلی اللہ تعالیٰ علیہ وآلہ وسلم کا ارشادِ عبرت بنیاد ہے: آخر زمانہ میں میری امت کی ایک قوم کو مسخ کر کے بندر اور خنزیر بنا دیا جائے گا۔ صحابہ کرام علیہم الرضوان نے عرض کی: یا رسول اللہ عزوجل و صلی اللہ تعالیٰ علیہ وآلہ وسلم خواہ وہ اس بات کی گواہی دیتے ہوں کہ آپ اللہ عزوجل کے رسول صلی اللہ تعالیٰ علیہ وآلہ وسلم

فرمانِ مصطفیٰ: (صلی اللہ تعالیٰ علیہ والہ وسلم) مجھ پر زور و دوپاک کی کثرت کرو بے شک یہ تمہارے لئے طہارت ہے۔

ہیں اور اللہ عز و جل کے سوا کوئی عبادت کے لائق نہیں۔ فرمایا: ہاں خواہ نمازیں پڑھتے ہوں، روزے رکھتے ہوں، حج کرتے ہوں۔ عرض کی گئی: ان کا جرم کیا ہوگا؟ فرمایا: وہ عورتوں کا گانائیں گے اور باجے بجائیں گے اور شراب پیئیں گے اسی لہو و لعب (یعنی کھیل کود) میں رات گزاریں گے اور صبح کو بندر اور خنزیر بنا دیئے جائیں گے۔ (عمدۃ القاری ج ۱۴، ص ۵۹۳ دار الفکر بیروت)

سرخ آندھیاں

حضرت مولائے کائنات، علی المرتضیٰ شیر خدا کرم اللہ تعالیٰ وجہہ

الکریم سے روایت ہے، تاجدار رسالت، محبوب رب العزت عزوجل و صلی اللہ

تعالیٰ علیہ والہ وسلم کا فرمانِ عبرت نشان ہے: جب میری امت پندرہ^{۱۵} خصلتیں اختیار کر

لے گی تو اس پر آفتیں اور بلائیں نازل ہوں گی عرض کی گئی: یا رسول اللہ عزوجل

و صلی اللہ تعالیٰ علیہ والہ وسلم وہ کون سی خصلتیں ہیں؟ فرمایا: ﴿۱﴾ جب مالِ غنیمت کو

ذاتی دولت بنا لیا جائے اور ﴿۲﴾ امانت کو مالِ غنیمت بنا لیا جائے اور ﴿۳﴾

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں گمراہی لکھا تو جب تک ہر ۲۱ اس کتاب میں لکھا ہے گا (یعنی اس کیلئے استغفار کرتے رہیں گے۔)

- زکوٰۃ کو جُرمانہ سمجھا جائے اور ﴿۴﴾ آدمی اپنی بیوی کی اطاعت کرے اور ﴿۵﴾ ماں کی نافرمانی کرے اور ﴿۶﴾ دوست کے ساتھ بھلائی کرے اور ﴿۷﴾ باپ کے ساتھ بے وفائی کرے اور ﴿۸﴾ مساجد میں آوازیں بلند کی جائیں (یعنی مسجدوں میں دنیاوی باتوں کا شور، لڑائیاں جھگڑے ہونے لگیں۔ نعت خوانی، ذکر اللہ کی مجالس، میلاد شریف، ذکر کے حلقے تو حضور (علیہ السلام) کے زمانہ ہی میں بھی مسجدوں میں ہوتے تھے۔ (مرآۃ المناجیح ج ۷ ص ۲۶۳، ضیاء القرآن)) اور ﴿۹﴾ سب سے رذیل (یعنی کمینہ ترین) شخص کو قوم کا سردار بنا لیا جائے اور ﴿۱۰﴾ کسی شخص کے شر سے بچنے کیلئے اُس کی عزت کی جائے اور ﴿۱۱﴾ شرابیں پی جائیں اور ﴿۱۲﴾ ریشم پہنا جائے اور ﴿۱۳﴾ گانے والیوں اور ﴿۱۴﴾ آلاتِ موسیقی کو رکھا جائے اور ﴿۱۵﴾ اس امت کے بعد والے پہلوں کو بُرا کہیں، اُس وقت لوگوں کو سُرخ آندھیوں یا زلزلوں یا زمین میں دھنسنے یا چہروں کے سُرخ یا پتھر برسنے کا انتظار کرنا

(سنن الترمذی ج ۴ ص ۸۹-۹۰، حدیث ۲۲۱۷، ۲۲۱۸ دارالفکر بیروت)

چاہیے۔

حضرت مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُروِ پاک پڑھو بے شک تمہارا مجھ پر دُروِ پاک پڑھنا تمہارے گناہوں کیلئے مغفرت ہے۔

یاد رکھئے! موسیقی والے گانے سننا گناہ ہے بلکہ کہیں سے اس کی

آواز آرہی ہو تو وہاں سے ہٹ جانا اور نہ سننے کی بھرپور کوشش کرنا ضروری ہے

پختا نچہ حضرت علامہ شامی قدس سرہ السامی فرماتے ہیں: ”بانسری اور دیگر

سازوں کا سننا بھی حرام ہے اگر اچانک سُن لیا تو معذور ہے اور اس پر واجب ہے

کہ نہ سننے کی پوری کوشش کرے۔“ (ردُّ المُحتار ج ۹ ص ۶۵۱ دارالمعرفة بیروت)

موسیقی کی آواز سے بچنا واجب ہے

حضرت سیدنا علامہ شامی رحمۃ اللہ تعالیٰ علیہ فرماتے ہیں، ”(لچکے توڑے کے

ساتھ) ناچنا، مذاق اڑانا، تالی بجانا، ستار کے تار بجانا، بربط، سارنگی، رباب، بانسری،

قانون، جھانجنھن، بگل بجانا، مکروہ تحریمی (یعنی قریب بہ حرام) ہے کیونکہ یہ سب کفار

کے شعار ہیں، نیز بانسری اور دیگر سازوں کا سننا بھی حرام ہے اگر اچانک سُن لیا تو

معذور ہے اور اس پر واجب ہے کہ نہ سننے کی پوری کوشش کرے۔“

(ایضاً ص ۶۵۱)

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ ڈرود شریف پڑھتا ہے اللہ تعالیٰ اس کیلئے ایک قیراط اجر لکھتا اور ایک قیراط احد پہاڑ جتنا ہے۔

موسیقی کی آواز آتی ہو تو ہٹ جائیے

میٹھے میٹھے اسلامی بھائیو! جوں ہی موسیقی کی آواز آئے تو ممکنہ صورت میں

فوراً کانوں میں انگلیاں داخل کر کے وہاں سے دُور ہٹ جانا چاہئے۔ اگر انگلیاں

تو کانوں میں ڈال دیں مگر وہیں کھڑے یا بیٹھے رہے یا معمولی سا پرے ہٹ گئے

تو موسیقی کی آواز سے بچ نہیں سکیں گے۔ انگلیاں کانوں میں ڈال کر نہ سہی مگر

کسی طرح بھی موسیقی کی آواز سے بچنے کی بھرپور کوشش کرنا واجب ہے۔ اگر

کوشش نہیں کریں گے تو ترکِ واجب کا گناہ ہوگا۔

آہ! آہ! آہ! اب تو سیاروں، طیاروں، مکانوں، دکانوں، ہوٹلوں، چوراہوں

اور گلیوں بازاروں میں جس طرف بھی جائیے موسیقی کی دُھنیں سنائی دیتی ہیں۔ گانے

جاری ہونے کی صورت میں ہوٹل میں کھانے پینے کی ہرگز ترکیب نہیں کرنی چاہئے۔

فون کی میوزیکل ٹیونز سے توبہ کیجئے

افسوس صد کروڑ افسوس! آج کل مذہبی نظر آنے والے افراد کے موبائل

فرمانِ مصطفیٰ (صلی اللہ تعالیٰ علیہ والہ وسلم) مجھ پر دُرُودِ شریف پڑھو اللہ تم پر رحمت بھیجے گا۔

فون میں بھی مَعَاذَ اللّٰهِ عَزَّوَجَلَّ اکثر میوزیکل ٹیون ہوتی ہے اور یہ ناجائز ہے۔ جس کے فون میں میوزیکل ٹیون ہو اُس کیلئے ضروری ہے کہ ابھی اور اسی وقت توبہ بھی کرے اور ہاتھوں ہاتھ اپنی اس منحوس ٹیون کو ہمیشہ کیلئے ختم کر دے۔ ورنہ جب جب یہ میوزیکل ٹیون بجے گی خود بھی سننے کی آفت میں پڑے گا اور دوسرا مسلمان بھی اگر سننے سے بچنے کی کوشش نہیں کریگا تو پھنسے گا۔

واقعی حالات ناگفتہ بہ ہیں جو لوگ حساس ہوتے ہیں ان کیلئے موسیقی کے مُعَامَلہ میں سخت امتحان کا دور ہے۔ میں ایک اسلامی بھائی کو جانتا ہوں جس کا مکان بازار کے ساتھ ہونے کے سبب وقتاً فوقتاً موسیقی کے ساتھ گانوں کی آوازیں آتی رہتی ہیں، بے چارہ کبھی اس کمرہ میں پناہ لیتا ہے تو کبھی اُس کمرہ میں، پھر بھی آواز آتی ہے تو دروازے کھڑکیاں بند کر کے بچنے کی سعی کرتا ہے۔ ایسوں کا مذاق اڑانے کے بجائے ہر ایک مسلمان کو موسیقی کی آواز سے بچنے کی بھرپور کوشش کر کے اپنی آخرت کیلئے بھلائی کا سامان کرنا چاہئے۔ موسیقی کی آواز سے بچنے کیلئے ہیڈ فون بھی کارآمد ہے، ایک طریقہ یہ بھی ہے کہ ضرورتاً

فرمانِ مصطفیٰ (صلی اللہ تعالیٰ علیہ والہ وسلم) جب تم نرسلین (میںہ اسلام) پر ڈر دو پاک پرصوتو مجھ پر بھی پرصوبے شک میں تمام جہانوں کے رب کا رسول ہوں۔

کانوں میں روئی یا فوم کے ٹکڑے رکھ دیئے جائیں۔ فوم کے ٹکڑے مختلف انداز (یا مختلف ناموں مثلاً FOAM EAR PLUG) وغیرہ میں مخصوص میڈیکل اسٹور سے بھی مل سکتے ہیں۔ بیان کردہ احتیاطوں پر عمل کرنے کو میں واچب نہیں کہتا۔ نیز موسیقی کی آواز آنے کی وجہ سے اپنا گھر چھوڑ کر بھاگنے یا بسوں وغیرہ کا سفر ناجائز ہونے کا حکم بھی نہیں لگاتا کہ فی زمانہ اس میں شدید حرج ہے۔ بس موسیقی کی آواز کو دل میں بُرا جانتے ہوئے جس سے جس طرح بن پڑے بچنے کی کوشش کر کے ثواب کمائے۔

گانوں کے 35 کفریہ اشعار

بیٹھے بیٹھے اسلامی بھائیو! یاد رکھئے! فلمیں ڈرامے دیکھنا اور گانے

باجے سننا حرام اور جہنم میں لے جانے والا کام ہے۔ افسوس! اب تو فلمی گیت

لکھنے اور گانے والے اتنے بے لگام ہو گئے ہیں کہ انہوں نے رپ کائنات،

خالق ارض و سموات عز و جل پر بھی اعتراضات شروع کر دیئے ہیں۔ اپنی

دکانوں اور ہوٹلوں میں گانے بجانے والوں، اپنی بسوں اور کاروں میں فلمی گیت

فرعین مصطفیٰ (صلی اللہ تعالیٰ علیہ وآلہ وسلم) جو مجھ پر روزِ جمعہ زور و شریف پڑھے گا میں قیامت کے دن اُس کی شفاعت کروں گا۔

چلانے والوں، شادیوں میں ریکارڈنگ کر کے بستروں پر سکتے پڑوسی مریضوں اور نیک ہمسایوں کی آہیں لینے والوں اور بے سوچے سمجھے گانے گنگنانے والوں کے لئے لمحہ فکریہ ہے۔ ذرا سوچئے تو سہی فلمی گانوں میں شیطن نے کیا کیا زہر گھول ڈالا ہے! اور لوگوں کو ہمیشہ ہمیشہ کیلئے جہنمی اور ناری بنانے کیلئے کس قدر عیاری و مکاری کے ساتھ ساز و آواز کے جادو کا جال بچھا ڈالا ہے۔ میرا دل گھبراتا ہے، زبان حیا سے لڑکھڑاتی ہے مگر ہمت کر کے امتِ مسلمہ کی بہتری کیلئے گانوں میں بولے جانے والے 35 کفریہ اشعار نمونہ پیش کرتا ہوں:-

(۱) سیپ کا موتی ہے تو یا آسماں کی دھول ہے

تو ہے قدرت کا کرشمہ یا خدا کی بھول ہے

اس شعر میں معاذ اللہ عزوجل اللہ عزوجل کو بھولنے والا مانا گیا ہے

جو کہ صریح کفر ہے۔ اللہ عزوجل بھولنے سے پاک ہے۔ چنانچہ پارہ 16

سورہ طہ کی آیت نمبر 52 میں ارشاد ہوتا ہے:

فرمانِ مصطفیٰ (صلی اللہ تعالیٰ علیہ وآلہ وسلم) جس نے مجھ پر روزِ نوحہ دو سو بار دُرودِ پاک پڑھا اُس کے دو سو سال کے گناہ معاف ہوں گے۔

لَا يَضِلُّ رَبِّي وَلَا يَنسَى ﴿٥٧﴾ تَرْجَمَهُ كَنَزُ الْإِيمَانِ: میرا رب

(پ ۱۶ ط ۵۲) (عَزَّ وَجَلَّ) نہ بہکے نہ بھولے۔

(۲) دل میں تجھے بٹھا کر کرلوں گی بند آنکھیں

پوجا کروں گی تیری دل میں رہوں گی تیرے

اس میں اپنے مجازی محبوب کی پوجا کرنے کے عزم کا اظہار ہے جو کہ کفر ہے۔

(۳) ہائے! تجھے چاہیں گے

اپنا خدا بنائیں گے

اس میں اللہ عَزَّ وَجَلَّ کے سوا کسی اور کو خدا بنانے کا عزم ظاہر کیا گیا ہے جو کہ

صریح کفر ہے۔

(۴) دل میں ہو تم آنکھوں میں تم بولو تمہیں کیسے چاہوں؟

پوجا کروں یا سجدہ کروں جیسے کہو ویسے چاہوں؟

اس میں اپنے مجازی محبوب کی پوجا کی اجازت مانگی گئی ہے جو کہ

فرمانِ مصطفیٰ (صلی اللہ تعالیٰ علیہ وآلہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر ڈر و دپاک نہ پڑے۔

کُفْر ہے اور سجدہ کا بھی اذن طلب کیا ہے، غیر خدا کو سجدہ تعظیمی حرام اور سجدہ عبادت کُفر ہے۔

(۵) تمہارے سوا کچھ نہ چاہت کریں گے کہ جب تک جنیں گے مَحَبَّت کریں گے

سزا رب جو دے گا وہ منظور ہوگی بس اب تو تمہاری عبادت کریں گے

اس شعر کے مَضْرَعِ ثانی میں دو صَرَیح کُفْرِیَّات ہیں (۱) اللہ تَوَابِ عَزَّوَجَلَّ

کے عذاب کو ہلکا جانا گیا ہے (۲) غیر خدا کی عبادت کے عزم کا اظہار ہے۔

(۶) یا رب تُو نے یہ دل توڑا کس موسم میں؟

”اس مَضْرَعِ میں اللہ تعالیٰ پر اعتراض کا پہلو نمایاں ہے اس لئے

کُفر ہے اگر اعتراض ہی مقصود تھا تو قائل کافر و مرتد ہو گیا۔

(۷) کیسے کیسے کو دیا ہے ایسے ویسے کو دیا ہے

اب تو چمچ پھاڑ مولا اپنی جیبیں جھاڑ مولا

اس شعر کے پہلے مَضْرَعِ میں اعتراض کا پہلو نمایاں ہے جو کہ کُفر

فرمانِ مصطفیٰ (صلی اللہ تعالیٰ علیہ وآلہ وسلم) جس کے پاس میرا ذکر ہوا اور وہ مجھ پر زور و شریف نہ پڑھے تو لوگوں میں وہ کجوں ترین شخص ہے۔

ہے اور اگر **اعتراض** ہی مقصود تھا تو **قاتل کافر** ہے۔ یونہی مصرعِ ثانی میں ”چھپڑ پھاڑنا اور جیبیں جھاڑنا“ اگرچہ محاورتا بھی بولا جاتا ہے لیکن خدائے رحمن عزوجل کی مبارک شان میں سخت ممنوع ہے اور اگر اللہ تعالیٰ کو اجسام کی طرح جسم والا ماننا اور اسے جیب والا لباس پہننے والا اعتقاد کیا تو **صریح کفر** ہے۔ ربِّ کائنات عزوجل جسم و جسمانیات سے پاک ہے۔

(۸) بے چیدیاں سمیٹ کر سارے جہان کی

جب کچھ نہ بن سکا تو ہرا دل بنا دیا

اس شعر کے **مصرعِ ثانی** کے ان الفاظ ”جب کچھ نہ بن سکا“

میں **اللہ عزوجل کو** ”عاجز و بے بس“ قرار دیا گیا ہے جو کہ **صریح کفر** ہے۔

(۹) دنیا بنانے والے دنیا میں آ کے دیکھ

صدے سہے جو میں نے تو بھی اٹھا کے دیکھ

یہ شعر کئی **کفریات** کا مجموعہ ہے۔ اس میں اللہ تعالیٰ پر واضح **اعتراض** اور

اس کی توہین ہے۔

فرمانِ مصطفیٰ (صلی اللہ تعالیٰ علیہ وآلہ وسلم) جس کے پاس میرا ذکر ہوا اور اُس نے دُڑ و شریف نہ پڑھا اُس نے جہا کی۔

(۱۰) دنیا بنانے والے کیا تیرے من میں سمائی؟

تو نے کاہے کو دنیا بنائی؟

اس شعر میں اللہ عزوجل پر اعتراض کا پہلو نمایاں ہے اس لئے کفر ہے۔

(۱۱) اے خدا ان حسینوں کی پتلی کمر کیوں بنائی؟

تیرے پاس مٹی کم تھی یا تُو نے رشوت کھائی (معاذ اللہ عزوجل)

مذکورہ شعر میں تین صریح کفریات ہیں: (۱) اس میں ربِّ کائنات

عزوجل کی ذاتِ ستودہ صفات پر پتلی کمر بنانے پر اعتراض (۲) اس پر عاجزو

بے بس ہونے کا الزام اور (۳) رشوت کھانے کا اتہام (یعنی تہمت) ہے۔

(۱۲) اس حور کا کیا کریں جو ہزاروں سال پُرانی ہے

معاذ اللہ عزوجل اس میں جلتی حور کی گھلی توھین ہے، جنت یا

جنت کی کسی بھی نعمت کی توہین صریح کفر ہے۔

(۱۳) حسینوں کو آتے ہیں کیا کیا بہانے

خدا بھی نہ جانے تو ہم کیسے جانے

فرمانِ مصطفیٰ (صلی اللہ تعالیٰ علیہ وآلہ وسلم) جس کے پاس میرا ذکر ہوا اور اس نے مجھ پر دُرُودِ پاک نہ پڑھا حقیق و بد بخت ہو گیا۔

مَعَاذَ اللّٰهِ عَزَّوَجَلَّ اِس شِعْر کے دوسرے مِضْرَع میں کہا گیا ہے: ”خدا

عَزَّوَجَلَّ بھی نہ جانے“ یہ بات صریح کفر ہے۔

(۱۴) خدا بھی آسماں سے جب زمیں پر دیکھتا ہوگا

مرے محبوب کو کس نے بنایا سوچتا ہوگا

اس شعر میں مَعَاذَ اللّٰهِ عَزَّوَجَلَّ کئی کفریات ہیں ﴿۱﴾ جب دیکھتا ہوگا

اس کا مطلب یہ ہوا کہ اللہ عَزَّوَجَلَّ ہر وقت نہیں دیکھتا ﴿۲﴾ اس بے حیا کے

محبوب کو اللہ عَزَّوَجَلَّ نے نہیں بنایا مَعَاذَ اللّٰهِ اُس کا کوئی اور خالق ہے ﴿۳﴾

کس نے بنایا یہ بھی اللہ عَزَّوَجَلَّ کو نہیں معلوم ﴿۴﴾ سوچتا ہوگا ﴿۵﴾ خدا

عَزَّوَجَلَّ آسماں سے دیکھتا ہوگا حالانکہ اللہ تعالیٰ مکان اور سمت سے پاک ہے۔

بہر حال یہ شعر کفریات کا مَلْعُوبہ ہے اس میں رَبُّ العِزَّتِ عَزَّوَجَلَّ کی طرف

جہالت اور محتاجی کی نسبت ہے کسی اور کو خالق ماننا ہے اللہ رَبُّ العِزَّتِ عَزَّوَجَلَّ

کی خَالِقِیَّتِ کا انکار ہے، وہ ہر وقت ہر لمحہ ہر شے کو ملاحظہ فرما رہا ہے۔ شعر میں ان

فرمانِ مصطفیٰ (صلی اللہ تعالیٰ علیہ وسلم) جس نے مجھ پر ایک بار زور و پاک پڑھا اللہ تعالیٰ اس پر دس رحمتیں بھیجتا ہے۔

اوصاف کا انکار ہے۔ یہ سب قطعاً جماعاً کفریات ہیں۔ قائل کافر و مرتد ہو گیا
یونہی خدائے رحمن عزوجل کے لئے مکان ثابت کیا ہے یہ بھی کفر ہے۔

(۱۵) رب نے مجھ پر ستم کیا ہے

زمانے کا غم مجھے دیا ہے

اس شعر میں دو کفریات ہیں (۱) معاذ اللہ عزوجل اللہ عزوجل کو

ظالم ٹھہرایا گیا اور (۲) اُس پر اعتراض کیا گیا ہے۔

(۱۶) تجھ کو دی صورت پری سی دل نہیں تجھ کو دیا

ملتا خدا تو پوچھتا یہ ظلم تو نے کیوں کیا؟

اس شعر میں دو صریح کفریات ہیں: اللہ عزوجل کو معاذ اللہ عزوجل ظالم

کہا گیا ہے (۲) اللہ عزوجل پر اعتراض کیا گیا ہے۔

(۱۷) او میرے ربا ربارے ربا یہ کیا غضب کیا

جس کو بنانا تھا لڑکی اسے لڑکا بنا دیا

اس کفریات سے بھرپور شعر میں اللہ عزوجل پر اعتراض اور اس کی توہین ہے۔

فرمانِ مصطفیٰ: (صلی اللہ تعالیٰ علیہ وآلہ وسلم) جب تم سٹین (جہنم) پر آؤ تو گھر پر بھی بڑھو بڑھو شک میں تمام جہانوں کے رب کا رسول ہوں۔

(۱۸) اب آگے جو بھی ہو انجام دیکھا جائے گا

خدا تراش لیا اور بندگی کر لی!

اس شعر کے مضرع ثانی میں دو صریح کفر ہیں: (۱) مخلوق کو خدا کہنا

(۲) پھر اس کی بندگی یعنی عبادت کرنا۔

(۱۹) میری نگاہ میں کیا بن کے آپ رہتے ہیں

قسم خدا کی، خدا بن کے آپ رہتے ہیں!

اس شعر کے مضرع ثانی میں غیر خدا کو خدا کہا گیا ہے۔ یہ صریح کفر ہے۔

(۲۰) کسی پتھر کی مورت سے مَحَبَّت کا ارادہ ہے

پرستش کی تمنا ہے عبادت کا ارادہ ہے

اس شعر میں پتھر کے بُت کی پوجا کی تمنا اور نیت کا اظہار ہے

جو کہ گھلا کفر ہے۔ کیوں کہ ارادہ کفر بھی قطعاً کفر ہے۔ اس شعر میں اپنے

لئے کفر پر رضامندی بھی ہے یہ بھی صریح کفر ہے۔

(۲۱) مجھے بتاؤ جہاں کے مالک یہ کیا نظارے دکھا رہا ہے

ترے سمندر میں کیا کمی تھی کہ آج مجھ کو زلا رہا ہے

فرمانِ مصطفیٰ: (سلی اللہ تعالیٰ علیہ و آلہ وسلم) جس نے مجھ پر ایک مرتبہ زور و پاک پڑھا اللہ تعالیٰ اُس پر دس رحمتیں بھیجتا ہے۔

اس شعر میں اللہ تبارک و تعالیٰ پر اعتراض کا پہلو نمایاں ہے اس لئے کفر کا حکم ہے۔ اور اگر شاعر یا جو پڑھے اُس کی مراد اللہ عز و جل پر اعتراض ہو تو صریح کفر ہے اور وہ کافر و مرتد ہو جائیگا۔

(۲۲) ہر دکھ کو ہے گلے لگایا، ہر مشکل میں ساتھ نبھایا
ان کی کیا تعریف کروں میں، فرصت سے ہے رب نے بنایا
اس شعر میں فرصت سے ہے رب نے بنایا کے الفاظ کفریہ ہیں

کیوں کہ اللہ تعالیٰ کے لئے ”فرصت“ کا لفظ بولنا کفر ہے۔

(۲۳) اے خدا بہتر ہے یہ کہ تو چھپا پردے میں ہے
بیچ ڈالیں گے تجھے یہ لوگ اسی چکر میں ہیں

اس شعر میں ربُّ الْعَلَمِينَ جَلُّ جَلَالِهِ کو مجبور و بے بس اور دھوکہ کھا

جانے والا کہا گیا ہے جو کہ اللہ ربُّ الْعَلَمِينَ کی کھلی توہین ہے۔ اور اللہ
المبین کی توہین کفر ہے۔

(۲۴) اب یہ جان لے لے یارب، یا ایمان لے لے یارب

دو جہان لے لے یارب، یا خدا! قناتنا یہ دل ہوا قناتنا

فرمانِ مصطفیٰ: (سلی اللہ تعالیٰ علیہ والہ وسلم) جس نے مجھ پر دس مرتبہ کج اور دس مرتبہ شام درود پاک پڑھا اُسے قیامت کے دن میری شفاعت ملے گی۔

اس شعر کے اس حصے ایمان لے لے یارب میں ایمان چلے جانے یعنی کافر ہو جانے پر راضی ہونا پایا جا رہا ہے جو کہ کفر ہے۔ ”فتاویٰ تاتارخانیہ“ میں ہے: ”جو اپنے کفر پر راضی ہوا تحقیق اُس نے کفر کیا۔ (فتاویٰ تاتارخانیہ، ج ۵ ص ۴۶۰)

(۲۵) جب سے ترے نیناں مرے نینوں سے لاگے رے

تب سے دیوانہ ہوا سب سے بیگانہ ہوا

رب بھی دیوانہ لاگے رے

اس شعر کے اس حصے رب بھی دیوانہ لاگے رے میں شاعر بے بصائر کے

دعوے کے مطابق اس کو خداوندِ قدّوس غزّوجلّ معاذ اللہ غزّوجلّ دیوانہ لگ رہا ہے یقیناً یہ اُس غزّوجلّ کی شانِ عالی میں کھلی گالی اور کھلا کھلا کفر و ارتداد ہے۔

فتاویٰ تاتارخانیہ میں ہے: ”جو اللہ کو ایسے وصف (یعنی پہچان یا خاصیت) سے

موصوف کرے جو اُس کی شان کے لائق نہیں یا اللہ تعالیٰ کے ناموں میں سے کسی

نام کا یا اس کے احکام میں سے کسی حکم کا مذاق اڑائے یا اُس کے وعدے یا وعید کا

انکار کرے تو ایسے آدمی کی تکفیر کی جائے گی یعنی اُس کو کافر قرار دیا جائے گا۔

(فتاویٰ تاتارخانیہ، ج ۵ ص ۴۶۱)

فرمانِ مصطفیٰ: (صلی اللہ تعالیٰ علیہ وآلہ وسلم) جس نے مجھ پر جس مرتبہ زود پاک پڑھا اللہ تعالیٰ اس پر سورتیں نازل فرماتا ہے۔

(۲۶) جو بھرتا نہیں وہ زخم دیا ہے مجھ کو، نہیں پیار کو بدنام تو نے کیا ہے

جسے میں نے پوجا مسیحا بنا کر، نہ تھا یہ پتا تھروں کا بنا ہے

اس شعر میں اپنے مجازی محبوب کو پوجنے یعنی اُس کی عبادت کرنے کا اقرار ہے اور

شاعر اس کفر کا اقرار کر رہا ہے اور کفر کا اقرار بھی کفر ہے۔ اگر مذاقاً ہو تب بھی یہی حکم

ہے۔ صدر الشریعہ، بدر الطریقہ، علامہ مولانا مفتی محمد امجد علی اعظمی علیہ رحمۃ

اللہ القوی فرماتے ہیں: جو بطورِ تمسخر اور ٹھٹھا (یعنی مذاقِ مسخری میں) کفر کریگا

وہ بھی مُرتد ہے اگرچہ کہتا ہے کہ (میں) ایسا اعتقاد (یعنی عقیدہ) نہیں رکھتا۔

(بہارِ شریعت حصہ ۹ ص ۱۶۳، ڈرِ مختار ج ۶ ص ۳۴۳)

(۲۷) رکھوں گا تمہیں دھڑکنوں میں بسا کے

تمہیں چاہوں گا خدا میں بنا کے

بے شک **اللہ** عَزَّوَجَلَّ وَحْدَهُ لا شریک ہے۔ بیان کردہ شعر میں بندے کو

”چاہتوں کا خدا“ مانا گیا ہے جو کہ گھلا، کفر و شرک ہے۔

(۲۸) تم سا کوئی دوسرا اس زمیں پہ ہوا تو رب سے شکایت ہوگی

تمہاری طرف رُخ غیر کا ہوا تو قیامت سے پہلے قیامت ہوگی

فرمانِ مصطفیٰ: (سلی اللہ تعالیٰ علیہ والہ وسلم) تم جہاں بھی ہو مجھ پر زور دے دو تمہارا زور مجھ تک پہنچتا ہے۔

اس شعر میں اللہ عزوجل پر اعتراض کرنے کے ارادہ کا اظہار ہے اور اللہ عزوجل پر اعتراض کرنا کفر ہے۔

(۲۹) مَحَبَّت کی قسمت بنانے سے پہلے زمانے کے مالک تو رویا تو ہوگا

مَحَبَّت پہ یہ ظلم ڈھانے سے پہلے زمانے کے مالک تو رویا تو ہوگا

(۳۰) تجھے بھی کسی سے اگر پیار ہوتا ہماری طرح تو بھی قسمت کو روتا

یہ اشکوں کے میلے لگانے سے پہلے زمانے کے مالک تو رویا تو ہوگا

(۳۱) مرے حال پر یہ جو ہنتے ہیں تارے یہ تارے ہیں تیری ہنسی کے نظارے

ہنسی میرے غم کی اڑانے سے پہلے زمانے کے مالک تو رویا تو ہوگا

(۳۲) زمانے کے مالک یہ تجھ سے گلہ ہے خوشی ہم نے مانگی تھی رونا ملا ہے

گلہ میرے لب پہ بھی آنے سے پہلے زمانے کے مالک تو رویا تو ہوگا

مذکورہ اشعار اللہ رب العلمین جل جلالہ کی توہین سے بھرپور ہیں،

ان اشعار میں کم از کم پانچ گھلے کفریات ہیں ﴿۱﴾ اللہ عزوجل کیلئے رونا

ممکن مانا گیا ہے ﴿۲﴾ اللہ عزوجل کو ظالم کہا گیا ہے ﴿۳﴾ اسے محکوم مانا گیا

فرمانِ مصطفیٰ: (سلی اللہ تعالیٰ علیہ والہ وسلم) مجھ پر ڈر و دوپاک کی کثرت کرو بے شک یہ تمہارے لئے طہارت ہے۔

﴿۴﴾ ہے اس کو کسی کے رنج و غم اور بے بسی پر ہنسی اُڑانے والا قرار دیا گیا ہے اور ﴿۵﴾ اللہ عز و جل پر اعتراض کیا گیا ہے۔

(۳۳) میں پیار کا پجاری مجھے پیار چاہئے
رب جیسا ہی مجھے سُنَدَر یار چاہئے

اس شعر میں دو کفریات ہیں ﴿۱﴾ غیر خدا کی پوجا یعنی عبادت کا اقرار ہے

﴿۲﴾ اللہ عز و جل کی طرح کسی اور کا ہونا ممکن مانا گیا ہے۔ قرآن مجید فرقانِ حمید پارہ

25 سورہ شوریٰ، آیت نمبر 11 میں اللہ ربُّ الْعِبَادِ عَزَّوَجَلَّ ارشاد فرماتا ہے۔

لَيْسَ كَمِثْلِهِ شَيْءٌ ۚ
ترجمہ کنز الایمان: اس جیسا کوئی

وَهُوَ السَّمِيعُ الْبَصِيرُ ﴿۱۱﴾
نہیں اور وہی سنتاد بیکتا ہے۔

صَدْرُ الشَّرِيعَةِ، بَدْرُ الطَّرِيقَةِ حضرت علامہ مولانا مفتی محمد امجد علی اعظمی

علیہ رحمۃ اللہ القوی بہارِ شریعت میں لکھتے ہیں: ”اللہ ایک ہے کوئی اس کا شریک

نہیں نہ ذات میں نہ صفات میں نہ افعال میں نہ احکام میں نہ اَسْمَاء (یعنی ناموں)

میں۔“ (بہارِ شریعت حصہ اول ص ۱۷ مکتبہ المدینہ)

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں کلمہ پروردگار پاک لکھا تو جب تک ہر نام اس کتاب میں لکھا ہے کافر ہے اس کلمے کا استظهار کرتے رہیں گے۔

(۳۴) حُسنِ خدا ہے حُسنِ نبی ہے حُسن ہے ہر گلزار میں

حُسن نہ ہو تو کچھ بھی نہیں ہے اس سارے سنسار میں

شاعر بے باک نے ”حُسن“ کو خدا کہا ہے اور یہ کفر ہے۔

(۳۵) قسمت بنانے والے ذرا سامنے تو آ

میں تجھ کو یہ بتاؤں کہ دنیا تری ہے کیا؟

مذکورہ شعر میں کئی کفریات ہیں: ﴿۱﴾ عذابِ نار کے حق دار شاعرِ ناہنجار کا

اللہ غفار عزوجل کو مخاطب کر کے اس طرح کہنا: ”ذرا سامنے تو آ“ اللہ تعالیٰ کو

مقابلہ کیلئے چیلنج کرنا ہے اور یہ اللہ رب العلمین جل جلالہ کی سخت توہین ہے

اور رب مبین عزوجل کی توہین کفر ہے ﴿۲﴾ ”میں تجھ کو بتاؤں کہ دنیا تری ہے

کیا؟“ کہہ کر اللہ تعالیٰ پر اعتراض کیا گیا ہے اور یہ بھی کفر ہے اور ﴿۳﴾

تیسرا کفر یہ ہے کہ اس میں اللہ تعالیٰ کیلئے لاعلمی کا پہلو بھی شاعر مان رہا ہے یعنی

اللہ عزوجل کو نہیں معلوم شاعر اسے بتائے گا۔ نعوذ باللہ تعالیٰ

ایمان برباد ہو گیا

میٹھے میٹھے اسلامی بھائیو! یاد رکھئے! قطعی کفر پر مبنی ایک بھی شعر جس

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُزدِ پاک پڑھو بے شک تمہارا بچہ دُزدِ پاک پڑھنا تمہارے گناہوں کیلئے مغفرت ہے۔

نے دلچسپی کے ساتھ پڑھا، سنایا گیا وہ کفر میں جا پڑا اور اسلام سے خارج ہو کر کافر و مُرتد ہو گیا، اس کے تمام نیک اعمال اُکارت ہو گئے یعنی پچھلی ساری نمازیں، روزے، حج وغیرہ تمام نیکیاں ضائع ہو گئیں۔ شادی شدہ تھا تو نکاح بھی ٹوٹ گیا اگر کسی کا مُرید تھا تو بیعت (بے - عت) بھی ختم ہو گئی۔ اس پر فرض ہے کہ اُس شعر میں جو کفر ہے اُس سے فوراً توبہ کرے اور کلمہ پڑھ کر نئے سرے سے مسلمان ہو۔ مُرید ہونا چاہے تو اب نئے سرے سے کسی بھی جامع شرائط پیر کا مُرید ہو اگر سابقہ بیوی کو رکھنا چاہے تو دوبارہ نئے مہر کے ساتھ اُس سے نکاح کرے۔

جس کو یہ شک ہو کہ آیا میں نے اس طرح کا شعر دلچسپی کے ساتھ گایا، سنایا پڑھا ہے یا نہیں مجھے تو بس یوں ہی فلمی گانے سننے اور گنگنا نے کی عادت ہے تو ایسا شخص بھی احتیاطاً توبہ کر کے نئے سرے سے مسلمان ہو جائے، نیز تجدیدِ بیعت اور تجدیدِ نکاح کر لے کہ اسی میں دونوں جہاں کی بھلائی ہے۔

تجدیدِ ایمان کا طریقہ

اب میں آپ کی خدمت میں نئے سرے سے ایمان لانے کا طریقہ

فرمانِ مصطفیٰ (صلی اللہ تعالیٰ علیہ وسلم) جو مجھ پر ایک مرتبہ زور و شریف پڑتا ہے اللہ تعالیٰ اُس کیلئے ایک قیراط لکھتا اور ایک قیراط احد پہاڑ جتنا ہے۔

عرض کرتا ہوں، دیکھئے! توبہ دل کی تصدیق کے ساتھ ہونی ضروری ہے صرف زبانی توبہ کافی نہیں۔ مثلاً کسی ایک نے کُفر بک دیا اُس کو دوسرے نے اس طرح توبہ کروادی کہ اُس کو معلوم تک نہیں ہوا کہ میں نے فلاں کُفر کیا ہے جس سے میں اب توبہ کر رہا ہوں۔ اس طرح توبہ نہیں ہو سکتی۔ بہر حال جس کُفر سے توبہ مقصود ہے وہ اسی وقت مقبول ہوگی جبکہ وہ اس کُفر کو کُفر تسلیم کرتا ہو، دل میں اُس کُفر سے نفرت و بیزاری بھی ہو۔ جو کُفر سرزد ہوا توبہ میں اس کا تذکرہ بھی ہو۔ مثلاً گانے کے اس کُفریہ مضمرے ”خدا بھی نہ جانے تو ہم کیسے جانے“ سے توبہ کرنا چاہتا ہے تو اس طرح کہے: **یا اللہ** عَزَّوَجَلَّ میں نے یہ کُفر بک دیا کہ ”خدا بھی نہ جانے“ میں اس سے بیزار ہوں اور اس کُفر سے توبہ کرتا ہوں۔

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ - **اللَّهُ** (عَزَّوَجَلَّ)

کے سوا کوئی عبادت کے لائق نہیں **مُحَمَّدٌ** صَلَّى اللَّهُ تَعَالَى عَلَيْهِ وَآلِهِ وَسَلَّمَ **اللَّهُ** (عَزَّوَجَلَّ)

کے رسول ہیں۔ اس طرح مخصوص کُفر سے توبہ بھی ہوگئی اور تجدیدِ ایمان بھی۔

اگر مَعَاذَ اللَّهِ عَزَّوَجَلَّ کئی کُفریات بکے ہوں اور یاد نہ ہو کہ کیا کیا بکا ہے تو یوں

فرمانِ مصطفیٰ (صلی اللہ علیہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

کہے: ”یا اللہ عَزَّوَجَلَّ! مجھ سے جو جو کفریات صادر ہوئے ہیں میں ان سے توبہ کرتا ہوں۔“ پھر کلمہ پڑھ لے۔ (اگر کلمہ شریف کا ترجمہ معلوم ہے تو زبان سے ترجمہ ڈھرانے کی حاجت نہیں) اگر یہ معلوم ہی نہیں کہ کفر بکا بھی ہے یا نہیں تب بھی اگر احتیاطاً توبہ کرنا چاہے تو اس طرح کہے: ”یا اللہ عَزَّوَجَلَّ! مجھ سے اگر کوئی کفر ہو گیا ہو تو میں اس سے توبہ کرتا ہوں“ یہ کہنے کے بعد کلمہ پڑھ لیجئے۔

مَدَنی مشورہ: روزانہ ہی سونے سے قبل احتیاطی توبہ و تجدید ایمان کر لینا چاہئے۔ یاد رکھئے! مَعَاذَ اللہِ عَزَّوَجَلَّ جس کا کفر پر خاتمہ ہو اوہ ہمیشہ ہمیشہ کیلئے جہنم کی آگ میں جلتا اور عذاب پاتا رہے گا۔

تجدید نکاح کا طریقہ

تجدید نکاح کا معنی ہے: ”نئے مہر سے نیا نکاح کرنا“۔ اس کیلئے

لوگوں کو اکٹھا کرنا ضروری نہیں۔ نکاح نام ہے ایجاب و قبول کا۔ ہاں بوقت نکاح بطور گواہ کم از کم دو مرد مسلمان یا ایک مرد مسلمان اور دو مسلمان عورتوں کا حاضر ہونا لازمی ہے۔ خطبہ نکاح شرط نہیں بلکہ مُسْتَحَب ہے۔ خطبہ یاد نہ ہو تو

فرمانِ مصطفیٰ (صلی اللہ تعالیٰ علیہ وسلم) جس نے مجھ پر ایک مرتبہ زود پاک پڑھا اللہ تعالیٰ اس پر دس رحمتیں بھیجتا ہے۔

أَعُوذُ بِاللَّهِ أَوْ بِسْمِ اللَّهِ شَرِيفِ كَعْبَدِ سُوْرَةِ فَاتِحَةِ بَعْدِ بَعْدِ هِي بِيْطَه سَكْتِي هِي - كَم
 اَز كَم دَس دَر هَم لِيْعْنِي دُو تُو لَه سَاژ هَمِي سَا ت مَاشَه چَانْدِي يَا اُس كِي رَقْم مَهْر وَاِجْب هِي -
 مَثَلًا اَپ نِي پَا كِسْتَانِي 786 رُو پِي اُد هَار مَهْر كِي نِيْت كَر لِي هِي (مَكْرِيَه دِي كِه لِي جِي كِه
 مَذْكُورَه چَانْدِي كِي قِيْمَت پَا كِسْتَانِي 786 رُو پِي سِي زَا نِد تُو نَهِي سِي) تُو اَب مَذْكُورَه كُو اَهُو سِي كِي
 مَوْجُوْد كِي مِي سِي اَپ "اِي جَاب" كِي جِي لِيْعْنِي عَمُورَت سِي كِهِي: "مِي سِي نِي پَا كِسْتَانِي
 786 رُو پِي مَهْر كِي بَد لِي اَپ سِي نَكَاح كِيَا -" عَمُورَت كِهِي: "مِي سِي نِي قَبُول
 كِيَا -" نَكَاح هُو كِيَا - يِه بِي هِي هُو سَكْتَا هِي كِه عَمُورَت هِي خُطْبَه يَا سُوْرَةِ فَاتِحَةِ پَر هِي
 كَر "اِي جَاب" كَرِي اُو ر مَر د كِهِي: "مِي سِي نِي قَبُول كِيَا"، نَكَاح هُو كِيَا - بَعْدِ نَكَاح
 اِگَر عَمُورَت چَا هِي تُو مَهْر مُعَا ف بِي هِي كَر سَكْتِي هِي - مَكْر مَر دِي لَّا حَاجَتِ شَرْعِي عَمُورَت سِي
 مَهْر مُعَا ف كَر نِي كَا سُوَال نِه كَرِي -

حَالَتِ اِرْتِدَادِ مِي سِي هُونِي وَا لِي نَكَاحِ كَا مَسْئَلَه

مُرْتَدِ هُو جَانِي كِي بَعْدِ كُوْنِي شَخْصِ اِگَر چِه بظَاهِر نِي كِ رَا سْتِي پَر آ كِيَا،

فرمانِ مصطفیٰ: (سلی اللہ تعالیٰ علیہ والہ وسلم) جس نے مجھ پر سرتبہ ڈرود پاک پڑھا اللہ تعالیٰ اُس پر سورتیں نازل فرماتا ہے۔

داڑھی، زلفوں، عمامے اور سنتوں بھرے لباس سے بھی آراستہ ہو گیا مگر اُس نے اپنے اُس کفر سے توبہ و تجدیدِ ایمان نہ کیا تو بدستور مُرْتَد ہے، توبہ و تجدیدِ ایمان سے پہلے جو بھی نیک عمل کیا وہ مقبول نہیں، بیعت کی تو نہ ہوئی، یہاں تک کہ اگر نکاح بھی کیا تو نہ ہوا۔ پختانچہ میرے آقا اعلیٰ حضرت، امامِ اہلسنت، مولینا شاہ امام احمد رضا خان علیہ رحمۃ الرحمن فتاویٰ رضویہ جلد 11 صفحہ 153 پر فرماتے ہیں: "مَعَاذَ اللّٰہ اگر مرد یا عورت نے پیش از نکاح (یعنی نکاح سے قبل) **کُفْرِ صریح** کا ارتکاب کیا تھا اور بے توبہ و (نئے سرے سے قبول) اسلام اُن کا نکاح کیا گیا تو قطعاً نکاح باطل، اور اس سے جو اولاد ہوگی وَلَدُ الزَّوْنَا، اسی طرح اگر بعدِ نکاح اُن میں کوئی مَعَاذَ اللّٰہ مُرْتَد ہو گیا اور اس کے بعد کے جماع سے اولاد ہوئی تو وہ بھی حرامی ہوگی۔ لہذا کسی نے ارتداد کے بعد اگر نکاح کیا ہو اور نکاح کے بعد اگرچہ توبہ و تجدیدِ ایمان کر چکا ہو تو بھی اب نئے سرے سے نکاح کرنا ہوگا۔ اس کیلئے دھوم دھام شرط نہیں، گھر کی چار دیواری میں بھی نکاح

فرمانِ مصطفیٰ: (صلی اللہ تعالیٰ علیہ وآلہ وسلم) تم جہاں بھی ہو مجھ پر زور دے دو تمہارا زور مجھ تک پہنچتا ہے۔

ہو سکتا ہے۔ اسکا طریقہ آگے گزر چکا ہے۔ ہاں اگر لوگوں کے سامنے مُرْتَد ہوا

تھا اور پھر اسی حال میں نکاح کیا تھا تو پھر سب کے سامنے توبہ و تجدیدِ ایمان و

تجدیدِ نکاح کرنا ہوگا۔ حدیثِ پاک میں ہے: رسولِ کریم صلی اللہ تعالیٰ علیہ وآلہ وسلم

نے ارشاد فرمایا: ”جب تم کوئی گناہ کرو تو اس سے توبہ کر لو، السِّرُّ بِالسِّرِّ وَالْعَلَانِيَةُ

بِالْعَلَانِيَةِ یعنی پوشیدہ گناہ کی توبہ پوشیدہ اور علانیہ گناہ کی توبہ علانیہ۔“

(المعجم الكبير للطبرانی ج ۲۰ ص ۱۵۹ حدیث ۳۳۱، دار احیاء التراث العربی بیروت)

احتیاطی تجدیدِ ایمان کب کب کریں؟

مَدَنی مشورہ ہے روزانہ کم از کم ایک بار مثلاً سونے سے قبل (یا جب

چاہیں) احتیاطی توبہ و تجدیدِ ایمان کر لیجئے اور اگر بنا آسانی گواہ دستیاب ہوں تو

میاں بیوی توبہ کر کے گھر کے اندر ہی کبھی کبھی احتیاطاً تجدیدِ نکاح کی ترکیب بھی

کر لیا کریں۔ ماں، باپ، بہن، بھائی اور اولاد وغیرہ عاقل و بالغ مسلمان مرد و

عورت نکاح کے گواہ بن سکتے ہیں۔ احتیاطی تجدیدِ نکاح بالکل مفت ہے اس

کے لئے مہر کی بھی ضرورت نہیں۔



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَنَّا بِكَ يَا اللَّهُ بِأَنَّ الشَّيْطَانَ الرَّجِيمَ بِشِيرِ اللَّهِ الرَّحْمَنِ الرَّحِيمِ

سُنَّتِ كِي بهارس

اَلْحَمْدُ لِلّٰہِ عَزَّوَجَلَّ تبلیغِ قرآن و سنّت کی عالمگیر غیر سیاسی تحریک دعوتِ اسلامی کے مہکے مہکے مدنی ماحول میں بکثرت سُنتیں سیکھی اور سکھائی جاتی ہیں، ہر جمعراتِ مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اٹھی اٹھی نیتوں کے ساتھ ساری رات گزارنے کی مدنی التجا ہے۔ عاشقانِ رسول کے مدنی قافلوں میں بہ نیتِ ثواب سنتوں کی تربیت کیلئے سفر اور روزانہ فکرِ مدینہ کے ذریعے مدنی انعامات کا رسالہ پُر کر کے ہر مدنی ماہ کے ابتدائی دس دن کے اندر اندر اپنے یہاں کے ذمے دار کو جمع کروانے کا معمول بنا لیجئے، اِنْ شَاءَ اللّٰہُ عَزَّوَجَلَّ اس کی بَرَکت سے پابند سنت بننے، گناہوں سے نفرت کرنے اور ایمان کی حفاظت کیلئے گروہ سے کا ذمہ بنے گا۔

ہر اسلامی بھائی اپنا یہ ذمہ بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰہُ عَزَّوَجَلَّ اپنی اصلاح کی کوشش کے لیے ”مدنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مدنی قافلوں“ میں سفر کرنا ہے۔ اِنْ شَاءَ اللّٰہُ عَزَّوَجَلَّ

مکتبہ المدینہ کی شاخیں

- کراچی: شہید سید محمد کھار اور۔ فون: 021-32203311
- راولپنڈی: فضل داؤد پلازہ کیمٹی چوک، اقبال روڈ۔ فون: 051-5553765
- لاہور: داتا دربار مارکیٹ گنج بخش روڈ۔ فون: 042-37311679
- پشاور: فیضانِ مدینہ گھبرگ نمبر 19 انور سٹریٹ، صدر۔
- سرور آباد (فیصل آباد): امین پور بازار۔ فون: 041-2632625
- خان پور: ڈرائی چوک شہر کنارہ۔ فون: 068-5571686
- کشمیر: چوک شہیدان میر پور۔ فون: 058274-37212
- نواب شاہ: پیکرا بازار نزد MCB۔ فون: 0244-4362145
- حیدرآباد: فیضانِ مدینہ آفندی ٹاؤن۔ فون: 022-2620122
- سکھر: فیضانِ مدینہ ہیراج روڈ۔ فون: 071-5619195
- نذر مہٹیل والی مسجد، اندرون بوہڑ گیٹ۔ فون: 061-4511192
- کوجرانوال: فیضانِ مدینہ شیخوپورہ موڑ، گوجرانوال۔ فون: 055-4225653
- اوکاڑہ: کالج روڈ بالقابل نوشیہ مسجد نزد تحصیل کونسل ہال فون: 044-2550767
- گلزار علیہ (سرگودھا) فیما مارکیٹ، بالقابل جامع مسجد سید حامد علی شاہ۔ فون: 048-6007128

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

فون: 021-34921389-93 Ext: 1284

Web: www.dawateislami.net / Email: ilmia@dawateislami.net